

பாக்கியத்தை அருள்பவரான தந்தையும், பாக்கியசாலிக் குழந்தைகளும்.

இன்று, ஞானத்தையும், பாக்கியத்தையும் அருள்பவரான தந்தை, குழந்தைகளான உங்களுடைய பாக்கியத்தைப் பார்க்கிறார். மேன்மையான குழந்தைகளான உங்களுடைய பாக்கியம் மிகவும் மேன்மையானது! அது எந்த விதத்தில் மேன்மையானது? நீங்கள் தந்தையின் அறிமுகத்தை வழங்கும்போது, அவருடைய அறிமுகத்தைத் தெளிவுபடுத்துவதற்காக நீங்கள் ஆறு விடயங்களைக் குறிப்பிடுகிறீர்கள். ஆத்மாக்கள் இந்த ஆறு விடயங்களை அறிந்து கொள்ளும்போது, அவர்களால் மேன்மையான அந்தஸ்தைக் கோர முடியும். அவர்களால் நிகழ்காலத்தினதும், எதிர்காலத்தினதும் பேறுகள் அனைத்தினதும் உரிமையைக் கோர முடியும். அதேபோன்று, பாப்தாதா குழந்தைகளான உங்களுடைய பாக்கியத்தின் ஆறு விடயங்களைப் பார்த்தார். நீங்கள் அந்த ஆறு விடயங்களையும் மிக நன்கு அறிவீர்கள், அல்லவா?

மேன்மையான பிராமணர்களான உங்களுடைய பெயரும், உங்களுடைய பாக்கியமே ஆகும். இப்போதும், உலகிலுள்ள ஆத்மாக்கள் அனைவரும் பிராமண உச்சிக்குடுமி என்ற உங்களுடைய பெயரைக் குறிப்பிடுகிறார்கள். உங்களுடைய பிராமணப் பெயரின் அடிப்படையில், இந்த இறுதிக்காலகட்டத்திலும், பிராமணர்கள் மேன்மையானவர்களாகக் கருதப்படுகிறார்கள். அவர்களின் செயற்பாடுகள் மாறியிருந்தாலும், அவர்களின் பெயர்களின் அடிப்படையிலேயே மரியாதை வழங்கப்படுகிறது. “பாண்டவர்கள்” என்ற பெயருக்கும் அவ்வாறே உள்ளது. இன்றும், விரக்தி அடைந்திருக்கும் ஆத்மாக்கள், தந்தையின் சகவாசத்தைக் கொண்டிருப்பதனால், பஞ்சபாண்டவர்களைப் போன்று தங்களாலும் வெற்றி அடைய முடியும் என்று நினைத்து தங்களை உற்சாகப்படுத்திக் கொள்கிறார்கள். “வெகு சிலரே இருந்தாலும், பாண்டவர்கள் எப்போதும் வெற்றியாளர்களே. எங்களாலும் வெற்றியாளர்கள் ஆகமுடியும்.” என்று அவர்கள் நினைக்கிறார்கள். கோப, கோபியர்களின் பெயரும் இவ்வாறே உபயோகிக்கப்படுகிறது. இன்றும், “கோப, கோபியர்கள்” என்ற பெயரைக் குறிப்பிடும்போது, மக்கள் மிகுந்த சந்தோஷத்தை அனுபவம் செய்ய ஆரம்பிக்கிறார்கள். அவர்கள் இந்தப் பெயரைச் செவிமடுத்ததும், அன்பிலே மூழ்கிப் போகிறார்கள். எனவே, உங்களுடைய பெயரில் பாக்கியம் உள்ளது.

உங்களுடைய ரூபமும், உங்களுடைய பாக்கியம் ஆகும். உங்களுடைய சக்தி ரூபத்தின் கணநேர தரிசனத்தைப் பெறுவதற்காக பக்தர்கள் அதிகளவு வெப்பத்தை அல்லது குளிரைத் தாங்குகிறார்கள். இங்கு, குறைந்தபட்சம் நீங்கள் சௌகரியமாக இருக்கிறீர்கள்! அங்கு, அவர்கள் வானத்திற்கும் பூமிக்கும் இடையே நின்று கொண்டு தவம் செய்கிறார்கள். நீங்கள் உங்களுடைய சக்தி ரூபத்திலும், தேவர்களாகவும் பூஜிக்கப்படும் பாக்கியத்தைக் கொண்டிருக்கிறீர்கள். நீங்கள் இரு ரூபங்களிலும் பூஜிக்கத்தகுதி வாய்ந்தவர் ஆகுகிறீர்கள். எனவே, உங்களுடைய ரூபமும் நினைவு செய்யப்படுவதுடன், பூஜிக்கப்படுகிறது. நீங்கள் குறிப்பாகப் பூஜிக்கப்படும் பாக்கியத்தைக் கொண்டிருக்கிறீர்கள்.

நீங்கள் நற்குணங்களின் பாக்கியத்தைக் கொண்டிருக்கிறீர்கள். இன்றும், பக்தர்கள் பாடும் பக்திப்பாடல்களில் நற்குணங்கள் நினைவு செய்யப்படுகின்றன. மக்கள் உங்களுடைய நற்குணங்களைப் பாடுவதனால், அவர்கள் எல்லைக்குட்பட்ட காலப்பகுதிக்கு அமைதியையும், சந்தோஷத்தையும், ஆனந்தத்தையும் அனுபவம் செய்கிறார்கள். இதுவே உங்களுடைய நற்குணங்களின் பாக்கியம் ஆகும். இப்போது, மேற்கொண்டு முன்னேறுவோம்!

உங்களுடைய பணியின் பாக்கியம். மக்கள் இன்னமும் பல்வேறு பண்டிகைகளைக் கொண்டாடுகிறார்கள். மேன்மையான ஆத்மாக்களான நீங்கள் ஆத்மாக்கள் பலருக்கும் பல்வேறு வழிமுறைகளில் உற்சாகத்தை வழங்கியிருக்கிறீர்கள். வெவ்வேறு விழாக்களின் பண்டிகைகளானது உங்களுடைய பணியின் பாக்கியத்தைக் குறிக்கிறது. இப்போது, மேலும் முன்னேறுவோம்!

உங்களுடைய வசிப்பிடம். நீங்கள் வாழும் இந்த இடமே, உங்களுடைய வசிப்பிடம் ஆகும். இதன் ஞாபகார்த்தம் யாத்திரை ஸ்தலம் என்பதாகும். நீங்கள் வாழும் இடங்கள் யாத்திரை ஸ்தலமாக ஆகியிருப்பதே அந்த இடங்களின் பாக்கியமாகும். அங்கிருக்கும் சேறும் அதிகளவு பாக்கியத்தைக் கொண்டுள்ளது! யாத்திரை ஸ்தலத்தின் சேற்றினைத் தமது நெற்றியில் பூச முடிந்தால் தாம் மிகவும் பாக்கியசாலிகள் ஆகுவதாக மக்கள் நினைக்கிறார்கள். இது உங்களுடைய இடத்தின் பாக்கியமாகும். மேற்கொண்டு செல்வோம்!

சங்கமயுகக் காலப்பகுதியின் பாக்கியம், குறிப்பாக அமிர்தவேளையாக நினைவு செய்யப்படுகிறது. அமிர்த வேளை என்றால், அமிர்தத்தைப் பருகுவதன் மூலம் அமரத்துவமானவர் ஆகுவதாகும். அத்துடன், இது தர்மத்திற்கும், புண்ணியத்திற்கும் உரிய அதி புண்ணிய சங்கமயுகமாகும். அந்திப் பொழுதும் மேன்மையான பாக்கியத்திற்குரிய காலம் என்று குறிப்பிடப்படுகிறது. இந்த வெவ்வேறு நேரங்களுக்குரிய புகழும், உங்களுடைய இந்த நேரத்திற்குரிய புகழே ஆகும். எனவே, உங்களுடைய மேன்மையான பாக்கியத்தை இப்போது புரிந்து கொள்ளுங்களா?

இன்று, பாப்தாதா குழந்தைகளான உங்கள் அனைவரினதும் பாக்கியத்தை இந்த ஆறு விடயங்களின் அடிப்படையிலேயே பார்க்கிறார். இந்த ஆறு விடயங்களிலும் நீங்கள் எத்தனை சதவீதம் உங்களுடைய பாக்கியத்தை நீங்கள் உருவாக்கியுள்ளீர்கள் என்று அவர் பார்த்தார். எந்தளவிற்கு நீங்கள் உங்களுடைய மேன்மையான பெயரை உணர்ந்திருக்கிறீர்கள், எவ்வளவு காலத்திற்கு நீங்கள் இந்த விழிப்புணர்வைப் பேணுகிறீர்கள், எந்த ஸ்திதியில் நீங்கள் இருக்கிறீர்கள், எந்தளவிற்கு நீங்கள் தெய்வீகக் குணங்கள் நிறைந்த தேவர் என்ற உங்களுடைய சக்திவாய்ந்த ஸ்திதியிலும், மாஸ்ரர் சர்வசக்திவான் என்ற ஸ்திதியிலும் இருக்கிறீர்கள் என்பதை அவர் பார்த்தார். இந்த விடயங்கள் அனைத்தினதும் பெறுபேற்றை பாபா கண்டார். சூட்சும வதனத்தில் இவற்றைச் சோதிப்பதற்கு பாபா எந்தவிதமான முயற்சியும் செய்ய வேண்டியதில்லை என்று உங்களுக்குக் கூறப்பட்டது. பாபா எண்ணம் என்ற ஆளியைப் போட்டவுடனேயே, ஒவ்வொருவரின் முழு மதிப்பெண்களும் தோன்றின. பௌதீக உலகில் மனிதர்கள் சிரமப்படுவதைப் போன்று பாபா சிரமப்படவில்லை. இன்று கண்டுபிடிக்கப்பட்டிருக்கும் விஞ்ஞானக் கருவிகளின் சீர்திருத்தப்பட்ட வடிவங்கள் அனைத்தும் ஏற்கனவே அங்கு உள்ளன. தொலைக்காட்சி அண்மையிலேயே கண்டுபிடிக்கப்பட்டது. ஆனால் குழந்தைகளான உங்கள் அனைவருக்கும் சூட்சும வதனத்தில் ஸ்தாபனையின் ஆரம்பத்திலேயே, எதிர்கால பௌதீக உலகின் காட்சிகள் காட்டப்பட்டதுடன், அனுபவமும் வழங்கப்பட்டது. விஞ்ஞானிகள் மிகக் கடினமாக உழைக்கிறார்கள். நட்சத்திரங்களுக்குச் செல்வதற்கும் முயற்சி செய்கிறார்கள். அவர்கள் சந்திரனில் எதையும் கண்டுபிடிக்காததால், இப்போது நட்சத்திரங்களுக்குச் செல்வதற்கு முயற்சி செய்கிறார்கள். எவ்வாறாயினும், மௌன சக்தியைக் கொண்டுள்ள குழந்தைகளான நீங்கள் அனைவரும், ஆரம்பத்தில் இருந்தே நட்சத்திரங்களுக்கு அப்பாற்பட்ட பரந்தாமத்தை அனுபவம் செய்து வருகிறீர்கள். குழந்தைகளான நீங்கள் ஒவ்வொருவரும் நிச்சயமாக உங்களுடைய முயற்சிகளின் பலனைப் பெறுவதைப் போன்று, அவர்களும் நிச்சயமாகப் பெயர், புகழ், மரியாதை, வெற்றி என்பவற்றின் தற்காலிகமான சந்தோஷத்தைப் பெறுவார்கள். அவர்களும் நாடகத்தின் ஆதிக்கத்திற்கு உட்பட்டிருக்கிறார்கள். அதாவது, அவர்கள் தமது பாகங்களின் ஆதிக்கத்திற்கு உட்பட்டிருக்கிறார்கள். தேவ, தேவியர்களுக்கு, இயற்கை தட்டுக்களில் வைரங்களையும், இரத்தினங்களையும் பரிசளித்ததாக நினைவு செய்யப்படுகிறது. எங்கும் சிதறிப் போயுள்ள தங்கம், வைரங்கள், இரத்தினங்கள் அனைத்தையும் ஓரிடத்தில் சேர்ப்பதற்குப் பூமியும், கடலும் கருவிகளாக விளங்கும். தட்டுக்கள் பரிசளிக்கப்பட்டன என்பதன் அர்த்தம் இதுவே ஆகும். எங்கும் சிதறிப் போனவற்றை ஒரு தட்டில் சேகரிக்க முடியும். எனவே, பாரதமும், அண்டை நாடுகளும் தட்டுக்கள் ஆகும். உலகின் அதிபதிகளான உங்களுக்கு முன்னால் தட்டுக்களைத் தயாரித்து வைப்பதற்கு, பஞ்ச பூதங்களும் உங்களுடைய சேவகர்கள் ஆகும். அதேபோன்று, உங்களுடைய பேறுகள் அனைத்தும் தேவர்களான உங்களின் சேவகர்கள் ஆகும். உங்களுடைய பல்வேறு வழிமுறைகளாலும், நீங்கள் பெற்ற பல்வகையான வெற்றிகளும், விஞ்ஞானத்தின் சீர்திருத்தத்தால் பெறப்பட்ட அனைத்தும், பல்வகை ரூபங்களில் உள்ள வெற்றிகள் அனைத்தும் உங்களுடைய சேவகர்கள் ஆகும். தற்சமயம், பேறுகளுடன், விபத்துக்களும் இடம்பெறுகின்றன. எவ்வாறாயினும், அந்தப் பேறுகள் சீர்திருத்தப்படும்போது, துன்பத்திற்கான காரணங்கள் அனைத்தும் முடிவடைந்து, சதா சந்தோஷமும், வெற்றியினதும் ரூபத்தைப் பெறும். பல்வேறு துறைகளும் தமது அறிவினதும், கண்டுபிடிப்புகளினதும் வெற்றிகள் அனைத்தையும் உங்களுக்குச் சேவை செய்வதற்காக உபயோகிக்கும். இயற்கை உங்களுடைய சேவகனாகி, சகல பேறுகளாலும் உங்களுக்குச் சேவை செய்யும் என்பதன் அர்த்தம் இதுவே ஆகும். நீங்கள் கட்டளை இட்டதும், அந்தக் கட்டளை நிறைவேற்றப்படும். இது சகல பேறுகளினதும், வெற்றியினதும் சொரூபம் ஆகுதல் எனப்படுகிறது. எனவே, உங்களுடைய பாக்கியம் எத்தனை மகத்துவமானது என்பதை நீங்கள் புரிந்து கொண்மீர்களா? ஆத்மாக்கள் தந்தையின் பாக்கியத்தைப் பாடுகிறார்கள். ஆனால் தந்தையே உங்களுடைய பாக்கியத்தின் புகழைப் பாடுகிறார். இதை விட மகத்தான பாக்கியம் ஒருபோதும் இருந்ததும் இல்லை, இனிமேல் இருக்கப் போவதும் இல்லை! ஒவ்வொருவரின் பாக்கிய நட்சத்திரத்தை இப்போது காணக்கூடியதாக உள்ளது. அந்த நட்சத்திரங்களைத் தெளிவாகப் பார்க்கக்கூடியதாக இருப்பதைப் போன்று, இப்போது, உங்களுடைய சொந்த பாக்கிய நட்சத்திரம் சதா பிரகாசிப்பதையும் பாருங்கள்.

இத்தகைய மேன்மையான, பாக்கியசாலி ஆத்மாக்களுக்கும், இயற்கையை வென்று, இயற்கையைத் தமது சேவகர்கள் ஆக்கியிருக்கும் ஆத்மாக்கள் அனைவருக்கும், ஆத்மாக்கள் அனைவரின் பாக்கியத்தை உருவாக்குவதற்குக் கருவிகளாகி உள்ள அனைவருக்கும், மாஸ்ரர் சர்வசக்திவான்கள் ஆகியிருப்பவர்களுக்கும், சகல சக்திகளினதும் அடிப்படையில், சகல பேறுகளையும் பெறுபவர்களுக்கும், சதா சர்வசக்திவான்களாகவும், உலக உபகாரி ஆத்மாக்களாகவும் இருந்து, உலகிலுள்ள ஆத்மாக்கள் அனைவருக்கும் இந்த ஞானத்தினதும், ஆசீர்வாதங்களினதும் மகாதானத்தைச் செய்பவர்களுக்கும், இத்தகைய பாக்கியத்தை அருள்பவரின் குழந்தைகளுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாபா கருவி ஆசிரியர்களுடன் பேசுகிறார்: எல்லையற்ற சேவை என்றால் சூழலைச் சக்திவாய்ந்தது ஆக்குவதாகும்.

சேவையாளர் குழந்தைகளான உங்களுடைய விசேடமான சேவை, உங்களை நிரம்பி வழிபவராக வைத்திருப்பதுடன், மற்றவர்களையும் அவ்வாறு ஆக்குவதாகும். சக்தி சொரூபங்களாக இருந்து மற்றவர்களையும் அவ்வாறே ஆக்குவதாகும். எனவே, நீங்கள் இந்தப் பணியைச் செய்வதில் மும்முரமாக

ஈடுபட்டிருக்கிறீர்களா? ஏழு நாள் வயதான மாணவர்களாலும் பாடநெறியை அல்லது சொற்பொழிவை வழங்க முடியும். எவ்வாறாயினும், வேறு எவராலும் செய்ய முடியாததை நீங்கள் செய்ய வேண்டும். விசேடமானதொரு பணியைச் செய்வதற்கு நீங்கள் கருவிகள் ஆக்கப்பட்டுள்ளீர்கள். உங்களுடைய தூய உணர்வுகளாலும், மேன்மையான விருப்பங்களாலும், தந்தையால் உங்களுக்கு வழங்கப்பட்டுள்ள சிறப்பியல்புகளால் பலவீனமான ஆத்மாக்களை நிரம்பச் செய்வதே இந்த விசேடமான பணியாகும். சதா தூய உணர்வுகளினதும், மேன்மையான விருப்பங்களினதும் சொருபமாக இருப்பதே உங்களுடைய பணியாகும். மேன்மையான உணர்வுகளைக் கொண்டிருத்தல் என்றால், இந்த மேன்மையான உணர்வுகளைக் கொண்டிருப்பவரின் ஆதிக்கத்திற்கு நீங்கள் உட்படுதல் என்று அர்த்தமல்ல. இந்தத் தவறைச் செய்யாதீர்கள்! சிலவேளைகளில், தொடர்ந்து முன்னேறும்போது, நீங்கள் இந்தத் தவறைச் செய்கிறீர்கள். அவர்களின் ஆதிக்கத்திற்கு உட்படுதல் என்றால், அவர்களின் பக்தர் ஆகுதல் என்று அர்த்தமாகும். வேறு வார்த்தைகளில் குறிப்பிடுவதெனில், அவர்களின் நற்குணங்களுக்கு உங்களை அர்ப்பணித்தல் என்றால் அவர்களின் பக்தராக நீங்கள் ஆகுதல் என்று அர்த்தமாகும். எனவே, உங்களுடைய தூய உணர்வுகள் எல்லையற்றதாக இருக்க வேண்டும். குறிப்பிட்ட ஓர் ஆத்மாவின்காக விசேடமான, தூய உணர்வைக் கொண்டிருத்தலும் எல்லைக்குட்படுதலே ஆகும். எல்லைக்குட்படுவதால் இழப்பு ஏற்படுகிறது. ஆனால், எல்லையற்றிருப்பதில் இழப்பு எதுவும் ஏற்படுவதில்லை. தற்சமயம், குழந்தைகளான உங்களுடைய பணியானது, உங்களுடைய தூய அதிர்வலைகளாலும், நீங்கள் பெற்ற சக்திகளின் அடிப்படையில் நீங்கள் உருவாக்கிய தூய சூழலாலும், பலவீனமான ஆத்மாக்களை சக்திசாலிகள் ஆக்குவதாகும். நீங்கள் சதா இந்தப் பணியில் மும்முரமாக இருக்கிறீர்களா? பாடநெறிகளை வழங்கும் காலம் இப்போது கடந்துவிட்டது. இது இப்போது ஆத்மாக்களை விசையெனும் பாடநெறியால் (course of force) நிரப்பும் காலமாகும். பாடநெறிகளை வழங்குவதற்கு வேறு பலர் தயார் செய்யப்பட்டிருக்கிறார்கள். எனவே, நீங்கள் சூழலைச் சக்திசாலி ஆக்கும் சேவையைச் செய்வதில் ஒருமுகப்பட வேண்டும். ஏனெனில், நாளுக்கு நாள், உலகின் சூழல் மேலும் மேலும் அசுரத்தனம் மிக்கதாகிக் கொண்டிருக்கிறது. மாயையின் கடைசி வாய்ப்பாக இது இருப்பதனால், மாயையும் தனது ஆயுதங்கள், மந்திரங்கள், மாயாஜாலங்கள் அனைத்தையும் உபயோகிப்பாள். ஆமாம், அவள் உங்களைத் தாக்குவாள். அவள் வெறுமனே உங்களுக்குப் பிரியாவிடை அளிக்க மாட்டாள்! எனவே, இத்தகைய சூழலின் மத்தியிலும், நீங்கள் உங்களுடைய சேவை ஸ்தலங்களின் சூழலை மிகவும் சக்திவாய்ந்ததாகவும், அவ்யக்தாகவும் ஆக்க வேண்டும். உதாரணமாக, உயிரற்ற விக்கிரகங்கள் உள்ள ஆலயங்களின் சூழல் இயல்பாகவே சகல வகையான ஆத்மாக்களையும் ஈர்க்கிறது. அதனால், அமைதியற்ற ஆத்மாக்களால் தற்காலிகமான காலப்பகுதிக்கு அமைதிநிறைந்தவர்கள் ஆகமுடிகிறது. உயிரற்ற விக்கிரகங்கள் இருக்கும் அந்த இடங்களில் அத்தகைய சூழல் நிலவும்தோது, நீங்கள் அனைவரும் உயிர்வாழும் ரூபத்தில் இருக்கும் சேவைஸ்தலங்களின் சூழல் எத்தனை சக்திநிறைந்ததாக இருக்கும் என்று கற்பனை செய்து பாருங்கள்! எனவே, தினமும் சூழல் சக்திநிறைந்ததாக இருக்கிறதா என்று சோதித்துப் பாருங்கள். உங்களிடம் வருகின்ற எவரையும் பௌதீகமானவற்றுக்கும், வீணான விடயங்களுக்கும் அப்பால் செல்ல வையுங்கள். நீங்கள் மேற்கொண்டு முன்னேறுகையில், இன்னமும் பல வகையான தடைகளும், பௌதீகமான உணர்வுகளும் இருப்பதற்கான காரணம், சூழல் இன்னமும் பௌதீகமாக இருப்பதே ஆகும். உங்களுடைய சூழல் ஆன்மீகமாக இருக்கும்போது, பௌதீகமான விடயங்களுடன் வருபவர்களும், உயிரற்ற விக்கிரகங்கள் உள்ள ஆலயங்களில் இருக்கும் குறுகிய காலப்பகுதியில் மக்கள் தங்களை மாற்றிக் கொள்வதைப் போன்று, இங்கும் தங்களை மாற்றிக் கொள்வார்கள். எவ்வாறாயினும், இங்கு, இது எல்லா வேளைக்கும் உரிய விடயமாகும். ஏனெனில், நீங்கள் உயிர்வாழும் ரூபத்தில் இருக்கிறீர்கள். அவையோ உயிரற்ற விக்கிரகங்கள் ஆகும். இப்பொழுதில் இருந்தே, சொற்பொழிவுகளுக்கும், கண்காட்சிகளுக்குமான பட்டியலைத் தயாரிப்பது மட்டும் அன்றி, உங்களுடைய சூழல் சக்திநிறைந்ததாக இருக்கிறதா என்பதையும் சோதியுங்கள்.

உங்களுடைய சூழலைச் சக்திநிறைந்ததாக மாற்றுவதற்கான வழிமுறை என்ன? உங்களுடைய அவ்யக்த ரூபத்தை அனுபவம் செய்வதற்காக ஆன்மீக முயற்சி செய்வதே அந்த வழிமுறை ஆகும். சதா இதில் கவனம் செலுத்துங்கள். நீங்கள் எதற்காக ஆன்மீக முயற்சி செய்கிறீர்களோ, அதில் கவனம் செலுத்த வேண்டும். ஒற்றைக் காலில் நிற்கும் ஆன்மீக முயற்சியை நீங்கள் செய்தால், உங்களுடைய கவனம் அதில் இருக்க வேண்டும். எனவே, சதா தபஸ்யாவில் கவனம் செலுத்துவதே, இந்த ஆன்மீக முயற்சி என்பதன் அர்த்தமாகும். நீங்கள் ஓர் அவ்யக்த தேவதையா என்பதைச் சோதித்துப் பாருங்கள். நீங்கள் இவ்வாறு ஆகாவிட்டால், எவ்வாறு மற்றவர்களை அவ்வாறு ஆக்கப் போகிறீர்கள்?

நீங்கள் தந்தையிடமிருந்து பெறுகின்ற சமிக்ஞைகளைத் தொடர்ந்து புரிந்துகொண்டு, பின்பற்றுங்கள். எவ்வாறு முயற்சி செய்வது என்பதைக் கேட்கும் காலம் இப்போது கடந்துவிட்டது. நீங்கள் இன்னமும் இந்தக் கேள்வியைக் கேட்கிறீர்கள் என்றால், இன்னும் வரவிருப்பவர்கள் என்ன செய்வார்கள்? எனவே, உங்களுக்கு முயற்சி செய்வதற்காக வழங்கப்பட்டுள்ள பல்வேறு யுக்திகளில் ஒன்றையேனும் நீங்கள் கடைப்பிடித்தால், நீங்கள் வெற்றியடைவதுடன், மற்றவர்களையும் உங்களால் வெற்றி அடையச் செய்ய முடியும். எனவே, இப்போது “நான் என்ன செய்வது?” “நான் எவ்வாறு இதைச் செய்வது?” என்ற மொழியை முடிவுங்கள். தினமும் நீங்கள் பெறும் முரளியில், நீங்கள் என்ன செய்ய வேண்டும் என்றும், எவ்வாறு அதைச் செய்ய வேண்டும் என்றும் உங்களுக்குப் பதில் கிடைக்கிறது. நீங்கள் இன்னமும்

இந்தக் கேள்வியைக் கேட்கிறீர்கள் என்றால், முரளியைப் பயிற்சி செய்வதற்கான சக்தி உங்களுக்குக் குறைவாக உள்ளது என்பதே அதன் அர்த்தமாகும்.

பாப்தாதா இன்னமும் சேவையாளர் குழந்தைகளான உங்கள் அனைவரையும், தனக்குச் சமமான சகபாடிகளாகவே, அதாவது, தனது நண்பர்களாகவே கருதுகிறார். எனவே, அவர் தனது நண்பர்களைப் பாராட்டுகிறார். எவ்வாறாயினும், நீங்கள் இப்போது உங்களுடைய நண்பரைப் போன்று வெற்றி சொடுபங்கள் ஆகவேண்டும். ஒரு நண்பர் சதா வெற்றி சொடுபமாகவும், மற்றைய நண்பர் மெதுவாகச் செல்பவராகவும் இருந்தால், எவ்வாறு அந்த இரண்டு நண்பர்களும் கைகோர்த்து நடக்க முடியும்? 'நண்பர்கள்' என்றால் சகபாடிகள் என்று அர்த்தம். உங்களுக்குப் பின்னால் நடப்பவர்களை நண்பர்கள் என்று அழைக்க முடியாது. தந்தை இலக்கிற்கு நெருக்கமாகவும், அவரின் குழந்தைகள் நின்று நின்று ஆரம்பித்துக் கொண்டிருந்தால், அவர்களின் இலக்கை அடைவதற்குப் பதிலாக, அவர்கள் அவதானிகளின் வரிசைக்கே செல்வார்கள். நீங்கள் அவ்வாறு இல்லையல்லவா? நீங்கள் தந்தையுடன் செல்வீர்கள், அல்லவா?

பாப்தாதா குழுக்களைச் சந்திக்கிறார்:

நீங்கள் அனைவரும் உங்களைக் குழந்தைகள் அனைவரிலும் அதி அதிர்ஷ்டசாலிகளாகக் கருதுகிறீர்களா? நீங்கள் கண்டதையும், பெற்றதையும் போன்று எவற்றையும் வெளியுலகில் உள்ள ஆத்மாக்கள் எவராலும் பெற முடியாது என்பதை நீங்கள் உணர்கிறீர்களா? அந்த ஆத்மாக்கள் ஒரு துளிக்காக ஏங்குகிறார்கள். ஆனால் நீங்களோ மாஸ்டர் கடல்கள் ஆவீர்கள். எனவே, நீங்களே அனைவரிலும் அதிர்ஷ்டசாலிகள், அப்படியல்லவா? நீங்கள் இதை உங்களுடைய பாக்கியமாகக் கருதியவண்ணம் சதா முன்னேறுகிறீர்களா? நீங்கள் நாள் முழுவதும் இதை நினைவு செய்கிறீர்களா – அல்லது, உங்களுடைய குடும்பத்துடன் மும்முரமாக இருக்கும்போது அதை மறந்துவிடுகிறீர்களா? உங்களுக்குரிய எதையும் நீங்கள் ஒருபோதும் மறப்பதில்லை. உங்களுக்குச் சொந்தமானவற்றில் நீங்கள் உரிமை கொண்டாடுகிறீர்கள். நீங்கள் தந்தையை உங்களுக்குச் சொந்தமாக்கியிருக்கிறீர்கள். எனவே, உங்களுக்கு அவரில் உரிமை உள்ளது. இந்த உரிமையைக் கொண்டுள்ள எவரும் இதை ஒருபோதும் மறக்க மாட்டார்கள். உங்களுடைய குடும்பத்துடன் வீட்டில் வசிக்கும்போது(பிரவிருத்தி), சதா நினைவைக் கொண்டிருப்பதற்கான இலகுவான வழிமுறை, அப்பாற்பட்டிருக்கும் மனோபாவத்தைக் (பர் விருத்தி) கொண்டிருப்பதாகும். அப்பாற்பட்டிருக்கும் மனோபாவத்தைக் கொண்டிருத்தல் என்றால் ஆத்ம உணர்வில் இருத்தல் என்று அர்த்தமாகும். தமது ஆத்ம உணர்வு ஸ்திதியில் சதா ஸ்திரமாக இருப்பவர்கள், சதா பற்றற்றவர்களாகவும், தந்தைமீது அன்பு கொண்டவர்களாகவும் இருப்பார்கள். இத்தகைய நபர் எதைச் செய்தாலும், தான் எந்தவிதமான பணியையும் செய்யவில்லை என்றும், வெறுமனே விளையாட்டு ஒன்றை விளையாடுவதாகவுமே உணர்வார். விளையாட்டுக்களை விளையாடும்போது நீங்கள் இரசிப்பதுடன், அனைத்தையும் இலகுவானதாகவும் உணர்கிறீர்கள். எனவே, நீங்கள் வீட்டில் உங்களுடைய குடும்பத்துடன் வாழும்போது, விளையாட்டு ஒன்றை விளையாடுகிறீர்கள். எந்தவிதமான பந்தனமும் கிடையாது. அன்புடனும், இலகுவாகத்தூடனும், சக்தியைச் சேர்த்துக் கொள்ளுங்கள். பின்னர், மூன்றிலும் சமநிலையை நீங்கள் கொண்டிருக்கும்போது, உங்களால் உயரே பாய முடியும்.

இந்தப் புது வருடத்தில், நடைமுறையில் உங்களைத் தந்தைக்குச் சமமானவர் ஆக்குங்கள். ஒளி, சக்தி வீடாகி, பரிதவிக்கும் ஆத்மாக்கள் அனைவருக்கும் பாதையைக் காட்டுங்கள். ஆத்மாக்கள் அனைவருக்கும் முக்தி அல்லது ஜீவன் முக்தி என்ற ஏதாவது ஒன்றை நிச்சயமாக வழங்கும் இலக்கைக் கொண்டிருங்கள். முக்தி என்ற பிரிவில் இருப்பவர்களுக்கு, தந்தையின் அறிமுகத்தை வழங்கி, முக்திக்குரிய ஆசீர்வாதத்தை அருளுங்கள். இந்த முறையில், நீங்கள் அனைவருக்கும் மகாதானியாகவும், ஆசீர்வாதங்களை அருள்பவர்களாகவும் ஆகுவீர்கள். நீங்கள் உங்களுடைய இடங்களில் சேவை செய்கிறீர்கள். ஆனால் இப்போது நீங்கள் எல்லையற்ற உலக உபகாரி ஆகவேண்டும். ஓரிடத்தில் இருந்தவண்ணம், உங்களுடைய மனதின் சக்தியால், குழலாலும் அதிர்வலைகளாலும் உங்களால் முழு உலகிற்கும் சேவை செய்ய முடியும். இத்தகைய சூழலை உருவாக்கக்கூடிய வகையில் சக்திவாய்ந்ததொரு மனோபாவத்தை உருவாக்குங்கள்.

ஆசீர்வாதம்: நீங்கள் ஆதார மூர்த்தியாகவும், ஈடேற்றும் மூர்த்தியாகவும் ஆகி, ஆத்மாக்கள் அனைவருக்கும் நிஜமான, அழியாத ஆதாரத்தை வழங்குவீர்களாக.

தற்சமயம், உலகில் எங்கும் ஏதாவது குழப்பம் நிலவிக் கொண்டே இருக்கிறது. சில இடங்களில், மக்களின் மனதில் பல வகையான பதட்டங்களின் குழப்பம் நிலவுகிறது. ஏனைய இடங்களில், சடப்பொருளின் தமோபிரதான் சூழலும், எல்லைக்குட்பட்ட வசதிகளும் குழப்பத்தை விளைவிப்பதுடன், அனைவரையும் கவலைச் சிதையை நோக்கி அழைத்துச் செல்கிறது. எல்லைக்குட்பட்ட ஆதாரங்கள், பேறுகள், வழிமுறைகளால் களைப்படைந்த அனைவரும் நிஜமான ஆதாரத்தைத் தேடுகிறார்கள். ஆதார மூர்த்திகளும், ஈடேற்றும் மூர்த்திகளுமான நீங்கள், இப்போது அவர்களுக்கு மேன்மையான, அழியாத பேறுகளின் நிஜமான, மிகச்சரியான, அழியாத ஆதாரத்தின் அனுபவத்தை வழங்குங்கள்.

சுலோகம்: காலம் பெறுமதிவாய்ந்த பொக்கிஷம் ஆகும். எனவே, அதை வீணாக்குவதற்குப் பதிலாக, உடனடியாக அதைப் பயனுள்ள முறையில் உபயோகிக்கத் தீர்மானியுங்கள். ***ஓம் சாந்தி***